

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1546/21 - 2008 අප්‍රේල් 24 වැනි බ්‍රහස්පතින්දා - 2008.04.24
1546/ 21 ஆம் இலக்கம் - 2008 ஆம் ஆண்டு ஏப்பிரல் மாதம் 24 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி (IVஆ) - உள்ளூராட்சி

உள்ளூர் அதிகார சபைகள் தேர்தல்கள் கட்டளைச் சட்ட அறிவித்தல்கள்

(262 ஆம் அத்தியாயமான) உள்ளூர் அதிகார சபைகள் தேர்தல்கள் கட்டளைச் சட்டத்தின் 65 அ (2) என்னும் பிரிவின் கீழ் கம்பளை நகர சபையின் உறுப்பினரொருவரின் பதவியிலான வெற்றிடத்தை நிரப்புதல்

அனுமதி பெறாது மூன்றுக்கு மேற்பட்ட கூட்டங்களுக்கு சமூகமளியாமை காரணமாக கம்பளை நகர சபையின் உறுப்பினரொருவரின் பதவி வெற்றிடமாகியுள்ளதாலும்;

அப்துல் பரீட் மொஹமட் மின்ஹாஜ் எனும் உறுப்பினர் சேர்ந்திருந்த அங்கீகரிக்கப்பட்ட அரசியற்கட்சியான ஐக்கிய தேசியக் கட்சியின் செயலாளர் முப்பது (30) நாட்கள் காலப்பகுதிக்குள் உறுப்பினராகத் தேர்ந்தெடுக்கப்பட்டு வெளிப்படுத்துப்படவேண்டிய அக்கட்சியைச் சேர்ந்தவரும் கம்பளை நகர சபையின் உறுப்பினரொருவராக தேர்ந்தெடுக்கப்படுவதற்கு கட்டளைச் சட்டத்தின் கீழ் தகுதியுடையவருமான ஆள் ஒருவரைப் பெயர்குறிப்பதற்கு மேற்கூறப்பட்ட கட்டளைச் சட்டத்தின் 65அ (2) என்னும் பிரிவின் கீழ் என்னால் பணிப்பட்டுள்ளாராதலாலும்;

மேலே கூறப்பட்ட அங்கீகரிக்கப்பட்ட அரசியற்கட்சியின் செயலாளர் அத்தகைய வெற்றிடத்தை நிரப்புவதற்கு மேலே சொல்லப்பட்ட கட்டளைச் சட்டத்தின் கீழ் தகுதியுள்ள ஆள் ஒருவராக திரு. மொஹாமட் சாலி மொஹாமட் ஹில்மி என்பவரை பெயர்குறித்து நியமித்துள்ளார் ஆதலாலும்;

இப்போது கம்பளை நகர சபையின் தெரிவத்தாட்சி அலுவலர் யூ. அமரதாச ஆகிய நான், (262 ஆம் அத்தியாயமான) உள்ளூர் அதிகார சபைகள் தேர்தல்கள் கட்டளைச் சட்டத்தின் 65அ (2) என்னும் பிரிவின் நியதிகளின்படி செயற்பட்டு, திரு. மொஹாமட் சாலி மொஹாமட் ஹில்மி என்பவர், கம்பளை நகர சபையின் உறுப்பினரொருவராகத் தேர்ந்தெடுக்கப்பட்டுள்ளதாக இத்தால் வெளிப்படுத்துகின்றேன்.

யூ. அமரதாச,
தெரிவத்தாட்சி அலுவலர்,
கம்பளை நகர சபை.

தேர்தல்கள் அலுவலகம்,
கண்டி,
2008, ஏப்பிரல் 3.

(262 ஆம் அத்தியாயமான) உள்ளூர் அதிகார சபைகள் தேர்தல்கள் கட்டளைச் சட்டத்தின் 65 அ (1) என்னும் பிரிவின் கீழ் கம்பளை நகர சபையின் துணைத் தவிசாளர் பதவியிலான வெற்றிடத்தை நிரப்பதல்

அனுமதி பெறாது தொடர்ந்து மூன்றுக்கு மேற்பட்ட கூட்டங்களுக்கு சமூகமளியாமை காரணமாக கம்பளை நகர சபையின் துணைத் தவிசாளர் ஒருவரது பதவி வெற்றிடமாகியுள்ளதாலும் ;

கம்பளை நகர சபையின் துணைத் தவிசாளர் அப்துல் பரீட் மொஹமட் மின்ஹாஜ் எந்த அங்கீகரிக்கப்பட்ட அரசியற் கட்சியை சேர்ந்தவராக இருக்கின்றாரோ அந்த அங்கீகரிக்கப்பட்ட அரசியற்கட்சியான ஐக்கிய தேசியக் கட்சியின் செயலாளர் அத்தகைய கட்சியைச் சேர்ந்தவரும் முப்பது (30) நாட்கள் காலப்பகுதிக்குள் துணைத் தவிசாளராகத் தேர்ந்தெடுக்கப்பட்டிருப்பதாக வெளிப்படுத்தப்படவேண்டியவருமான கம்பளை நகர சபையின் உறுப்பினரைத் தீர்மானிக்குமாறு மேற்படி கட்டளைச் சட்டத்தின் 65அ (1) என்னும் பிரிவின் கீழ் என்னால் தேவைப்படுத்தப்பட்டார் ஆதலாலும்;

மேலே கூறப்பட்ட அங்கீகரிக்கப்பட்ட அரசியற் கட்சியின் செயலாளர் அத்தகைய வெற்றிடத்தை நிரப்புவதற்கு மேலே சொல்லப்பட்ட கட்டளைச் சட்டத்தின் கீழ் தகுதியுள்ள ஆள் ஒருவராக திரு. பொரகார முதியன்சேலாகே சமந்த அருண குமார் என்பவரை பெயர்குறித்து நியமித்துள்ளார் ஆதலாலும் ;

இப்போது கம்பளை நகர சபையின் தெரிவத்தாட்சி அலுவலர் யு. அமரதாச ஆகிய நான், (262 ஆம் அத்தியாயமான) உள்ளூர் அதிகார சபைகள் தேர்தல்கள் கட்டளைச் சட்டத்தின் 65அ (1) என்னும் பிரிவின் நியதிகளின்படி செயற்பட்டு, திரு. பொரகார முதியன்சேலாகே சமந்த அருண குமார் என்பவர், கம்பளை நகர சபையின் துணைத் தவிசாளராகத் தேர்ந்தெடுக்கப்பட்டுள்ளதாக இத்தால் வெளிப்படுத்துகின்றேன்.

யு. அமரதாச,
தெரிவத்தாட்சி அலுவலர்,
கம்பளை நகர சபை.

தேர்தல்கள் அலுவலகம்,
கண்டி,
2008, ஏப்பிரல் 03.